
Gurumahimagurukritya

గురుమహిమాగురుకృత్య

Document Information



Text title : Gurumahima Gurukritya

File name : gurumahimAgurukRRitya.itx

Category : deities_misc, gurudev

Location : doc_deities_misc

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 1 bhairava bhairavI sa.nvAde

Source : Rudrayamalam part 1 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 16, 2020

sanskritdocuments.org



గురుమహిమాగురుకృత్య



అఖణ్డమణ్డలాకారం వ్యాప్తం యేన చరాచరమ్ |
తత్పదం దర్శితం యేన తస్మై శ్రీగురవే నమః || ౨-౨౨||

అజ్ఞానతిమిరాన్ధస్య జ్ఞానాజ్ఞానశలాకయా |
చక్షురుస్మీలితం యేన తస్మై శ్రీగురవే నమః || ౨-౨౩||

దేవతాయాః దర్శనస్య కారణం కరుణానిధిమ్ |
సర్వసిద్ధిప్రదాతారం శ్రీగురుం ప్రణమామ్యహమ్ || ౨-౨౪||

వరాభయకరం నిత్యం శ్వేతపద్మనివాసినమ్ |
మహాభయనిహంతారం గురుదేవం నమామ్యహమ్ || ౨-౨౫||

మహాజ్ఞానాచ్ఛాపితాఙ్గం నరాకారం వరప్రదమ్ |
చతుర్వర్గప్రదాతారం స్థూలనూక్మద్వయాన్వితమ్ || ౨-౨౬||

సదానన్దమయం దేవం నిత్యానన్దం నిరజ్ఞానమ్ |
శుద్ధసత్త్వమయం సర్వం నిత్యకాలం కులేశ్వరమ్ || ౨-౨౭||

బ్రహ్మరస్మే మహాపద్మే తేజోబిమ్బే నిరాకులే |
యోగిభిర్ధ్యానగమ్యే చ చక్రే శుక్లే విరాజితే || ౨-౨౮||

సహస్రదలసజ్కాశే కర్ణికామధ్యమధ్యకే |
మహాశుక్లభాసురార్కకోటికోటిమహాజనమ్ || ౨-౨౯||

సర్వపీఠస్థమమలం పరం హంసం పరాత్పరమ్ |
వేదోద్ధారకరం నిత్యం కామ్యకర్మఫలప్రదమ్ || ౨-౩౦||

సదా మనఃశక్తిమాయాలయస్థానం పదద్వయమ్ |
శరణ్యోత్సాహజ్వాలమాలాభిరిన్దుకోటివస్మృఖమ్ || ౨-౩౧||

వాఙ్ఞాతిరిక్తదాతారం సర్వసిద్ధీశ్వరం గురుమ్ |
భజామి తన్మయో భూత్వా తం హంసమణ్డలోపరి || ౨-౩౨||

ఆత్మానం చ నిరాకారం సాకారం బ్రహ్మరూపిణమ్ |
 మహావిద్యామహామస్త్రదాతారం పరమేశ్వరమ్ || ౨-౩౩||
 సర్వసిద్ధిప్రదాతారం గురుదేవం నమామ్యహమ్ |
 కాయేన మనసా వాచా యే నమన్తి నిరస్తరమ్ || ౨-౩౪||
 అవశ్యం శ్రీగురోః పాదామ్బోరుహే తే వసన్తి హి |
 ప్రభాతే కోటిపుణ్యఞ్చ ప్రాప్నోతి సాధకోత్తమః || ౨-౩౫||
 మధ్యాహ్నే దశలక్షఞ్చ సాయాహ్నే కోటిపుణ్యదమ్ |
 ప్రాతఃకాలే పఠేత్ స్తోత్రం ధ్యానం వా సుసమాహితః || ౨-౩౬||
 తదా సిద్ధిమవాప్నోతి నాత్ర కార్యా విచారణా || ౨-౩౭||
 గురుస్తోత్రమ్ |
 శిరసి సితపఙ్కజే తరుణకోటిచన్ద్రప్రభం
 వరాభయకరామ్బుజం సకలదేవతారూపిణమ్ |
 భజామి వరదం గురుం కిరణచారుశోభాకులం
 ప్రకాశితపదద్వయామ్బుజమలత్కకోటిప్రభమ్ || ౨-౩౮||
 జగద్భయనివారణం భువనభోగమోక్షప్రదం
 గురోః పాదయుగామ్బుజం జయతి యత్ర యోగే జయమ్ |
 భజామి పరమం గురుం నయనపద్మమధ్యస్థితం
 భవాబ్ధిభయనాశనం శమనరోగకాయక్షయమ్ || ౨-౩౯||
 ప్రకాశితసుపఙ్కజే మృదులషోడశాఖ్యే ప్రభుం
 పరాపరగురుం భజే సకలబాహ్యభోగప్రదమ్ |
 విశాలనయనామ్బుజద్వయతడిత్రుభామణ్ణలం
 కడారమణిపాటలేన్ద్రబిన్ద్రబిన్ద్రకమ్ || ౨-౪౦||
 చలాచలకలేవరం ప్రచపలదలే ద్వాదశే |
 మహౌజనముమాపతేర్విగతదక్షభాగే హృది |
 ప్రభాకరశతోజ్జ్వలం సువిమలేన్ద్రకోట్యాననమ్ |
 భజామి పరమేష్ఠినం గురుమతీవ వారోజ్జ్వలమ్ || ౨-౪౧||
 గుర్వాద్యఞ్చ శుభం మదననిదహనం హేమమఙ్గరీసారం
 నానాశబ్దాద్భుతాహ్లాదితపరిజనాచ్చారుచక్రత్రిభుజమ్ |
 నిత్యం ధ్యాయేత్ ప్రభాతే అరుణశతఘటాశోభనం యోగగమ్యం

నాభౌ పద్మేఽతికాన్తే దశదలమణిభే భావ్యతే యోగిభిర్యత్ || ౨-౪౨||

యా మాతా మయదానవాదిస్వభుజా నిర్వాణసీమాపురే
స్వాధిష్ఠాననికేతనే రసదలే వైకుణ్ఠమూలే మయా |
జన్మోద్ధారవికారసుప్రహరిణీ వేదప్రభా భావ్యతే
కన్దర్పార్పితశాన్తియోనిజనసీ విష్ణుప్రియా శాఙ్కరీ || ౨-౪౩||

యా భాషాననకుణ్ఠలీ కులపథాచ్ఛామాభశోభాకరీ |
మూలే పద్మచతుర్దలే కులవతీ నిఃశ్వాసదేశాశ్రితా |
సాక్షాత్కాక్షితకల్పవృక్షలతికా సూదాభాషయస్తీ ప్రియా |
నిత్యా యోగిభయాపహా విషహరా గుర్వమ్భికా భావ్యతే || ౨-౪౪||

ఊర్ధ్వామ్భోరుహనిఃసృతామృతఘటీ మోదోద్వలాప్లావితా
గుర్వాస్యా పరిపాతు సూక్ష్మపథగా తేజోమయా భాస్వతీ |
సూక్ష్మా సాధనగోచరామృతమయా మూలాదిశీర్షామ్బుజే
పూర్ణా చేతసి భావ్యతే భువి కదా మాతా సదోర్ధ్వామగా || ౨-౪౫||

గురుస్తోత్రఫలశ్రుతిః |
స్థితిపాలనయోగేన ధ్యానేన పూజనేన వా |
యః పఠేత్ ప్రత్యహం వ్యాప్య స దేవో న తు మానుషః || ౨-౪౬||

కల్యాణం ధనధాన్యం చ కీర్తిమాయుర్యశఃశ్రియమ్ |
సాయాహ్నే చ ప్రభాతే చ పఠేద్యది సుబుద్ధిమాన్ || ౨-౪౭||

స భవేత్ సాధకశ్రేష్ఠః కల్పద్రుమకలేవరః |
స్తవస్యాస్య ప్రసాదేన వాగీశత్వమవాప్నుయాత్ || ౨-౪౮||

పశుభావస్థితా యే తు తేఽపి సిద్ధాః న సంశయః |
గురులక్షణమ్ |

ఆదౌ సాధకదేవశ్చ సదాచారమతిః సదా || ౨-౪౯||

పశుభావస్తోత్రో వీరః సాయాహ్నే దివ్యభావవాన్ |
పఠేషాం భావవర్గాణాం గురుర్వేదాన్తపారగః || ౨-౫౦||

శాస్త్రో దాన్తః కులీనశ్చ విసీతః శుద్ధవేషవాన్ |
శుద్ధాచారః సుప్రతిష్ఠః శుచిర్దక్షః సుబుద్ధిమాన్ || ౨-౫౧||

ఆశ్రమీ ధ్యాననిష్ఠశ్చ మన్తతన్త్రవిశారదః |

నిగ్రహానుగ్రహే శక్తో వశి మన్తార్థజాపకః ॥ ౨-౫౨ ॥

నిరోగీ నిరహంకారో వికారరహితో మహాన్ ।

పణ్డితో వాక్పతిః శ్రీమాన్ సదా యజ్ఞవిధానకృత్ ॥ ౨-౫౩ ॥

పురశ్చరణకృత్ సిద్ధో హితాహితవివర్జితః ।

సర్వలక్షణసంయుక్తో మహాజనగణాదృతః ॥ ౨-౫౪ ॥

ప్రాణాయామాదిసిద్ధాంతో జ్ఞానీ మౌనీ విరాగవాన్ ।

తపస్వీ సత్యవాదీ చ సదా ధ్యానపరాయణః ॥ ౨-౫౫ ॥

ఆగమార్థవిశిష్టజ్ఞో నిజధర్మపరాయణః ।

అవ్యక్తలింగవిహ్నుస్థో భావకో భద్రదానవాన్ ॥ ౨-౫౬ ॥

లక్ష్మీవాన్ ధృతిమాన్నాథో గురురిత్యభిధీయతే ।

శిష్యులక్షణమ్ ।

శిష్యస్తు తాదృశో భూత్వా సద్గురుం పర్యుపాశ్రయేత్ ॥ ౨-౫౭ ॥

వర్జయేచ్ఛ పరానన్దరహితం రూపవర్జితమ్ ।

కుష్ఠినం క్రూరకర్మాణం నిన్దితం రోగిణం గురుమ్ ॥ ౨-౫౮ ॥

అష్టప్రకారకుష్ఠేన గలత్కుష్ఠినమేవ చ ।

శ్విత్రిణం జనహింసార్థం సదార్థగ్రాహిణం తథా ॥ ౨-౫౯ ॥

స్వర్ణవిక్రయిణం చౌరం బుద్ధిహీనం సుఖర్షకమ్ ।

శ్యావదన్తం కులచారరహితం శాన్తివర్జితమ్ ॥ ౨-౬౦ ॥

సకలజ్ఞం నేత్రరోగైః పీడితం పరదారగమ్ ।

అసంస్కారం ప్రవక్తారం స్త్రీజితం చాధికాఙ్గకమ్ ॥ ౨-౬౧ ॥

కపటాత్మానకం హింసావిశిష్టం బహుజల్పకమ్ ।

బహ్వశినం హి కృపణం మిథ్యావాదినమేవ చ ॥ ౨-౬౨ ॥

అశాన్తం భావహీనం చ పశ్చాద్దాశాసితమ్ ।

దోషజాలైః పూరితాఙ్గం పూజయేన్న గురుం చినా ॥ ౨-౬౩ ॥

గురౌ మానుషబుద్ధిం తు మన్త్రేషు లిపిభావనమ్ ।

ప్రతిమాసు శిలారూపం విభావ్య నరకం వ్రజేత్ ॥ ౨-౬౪ ॥

జన్మహేతూ హి పితరౌ పూజనీయౌ ప్రయత్నతః ।

గురుర్విశేషతః పూజ్యో ధర్మాధర్మప్రదర్శకః ॥ ౨-౬౫॥

గురుః పితా గురుర్మాతా గురుర్దేవో గురుర్గతిః ।

శివే రుష్టే గురుస్స్రాతా గురో రుష్టే న కశ్చన ॥ ౨-౬౬॥

గురోర్హితం ప్రకర్తవ్యం వాఙ్మనఃకాయకర్మభిః ।

అహితాచరణాద్ దేవ విష్ణాయాం జాయతే కృమిః ॥ ౨-౬౭॥

మన్తత్యాగాద్ భవేన్మృత్యుర్గురుత్యాగాద్ దరిద్రతా ।

గురుమన్తపరిత్యాగాద్ రౌరవం నరకం వ్రజేత్ ॥ ౨-౬౮॥

గురో సన్నిహితే యస్తు పూజయేదన్యదేవతామ్ ।

ప్రయాతి నరకం ఘోరం సా పూజా విఫలా భవేత్ ॥ ౨-౬౯॥

గురువద్ గురుపుత్రేషు గురువత్ తత్సుతాదిషు ।

అవిద్యో వా సవిద్యో వా గురురేవ తు దైవతమ్ ॥ ౨-౭౦॥

అమార్గస్థోఽపి మార్గస్థో గురురేవ తు దైవతమ్ ।

ఉత్పాదకబ్రహ్మదాత్రోర్గరియాన్ బ్రహ్మదో గురుః ॥ ౨-౭౧॥

తస్మాన్మన్యేత సతతం పితురప్యధికం గురుమ్ ।

గురుదేవాధీనశ్చాస్మి శాస్త్రే మస్త్రే కులాకులే ॥ ౨-౭౨॥

నాధికారీ భవేన్నాథ శ్రీగురోః పదభావకః ।

గురుర్మాతా పితా స్వామీ బాన్ధవః సుహృత్ శివః ॥ ౨-౭౩॥

ఇత్యాధాయ మనో నిత్యం భజేత్ సర్వాత్మనా గురుమ్ ।

ఏకమేవ పరం బ్రహ్మ స్థూలశుక్లమణిప్రభమ్ ॥ ౨-౭౪॥

సర్వకర్మనియన్తారం గురుమాత్మానమాశ్రయేత్ ।

గురుశ్చ సర్వభావానాం భావమేకం న సంశయః ॥ ౨-౭౫॥

నిఃసన్దిగ్ధం గురోర్వాక్యం సంశయాత్మా వినశ్యతి

నిఃసంశయా గురుపదే సర్వత్యాగీ పదం వ్రజేత్ ॥ ౨-౭౬॥

భేచరత్వమవాప్నోతి మాసాదేవ న సంశయః ।

సద్గురుమాశ్రితం శిష్యం వర్షమేకం ప్రతీక్షయేత్ ॥ ౨-౭౭॥

సగుణం నిర్గుణం వాపి జ్ఞాత్వా మన్తం ప్రదాపయేత్ ।

శిష్యస్య లక్షణం సర్వం శుభాశుభవివేచనమ్ ॥ ౨-౭౮॥

అన్యథా విప్రదోషేణ సిద్ధిపూజాఫలం దహేత్ |
 కాముకం కుటిలం లోకనిన్దితం సత్యవర్జితమ్ || ౨-౭౯ ||
 అవినీతమసమర్థం ప్రజ్ఞాహీనం రిపుప్రియమ్ |
 సదాపాపక్రియాయుక్తం విద్యాశూన్యం జడాత్మకమ్ || ౨-౮౦ ||
 కలిదోషసమూహోఙ్గం వేదక్రియావివర్జితమ్ |
 ఆశ్రమాచారహీనం చాశుద్ధాంతఃకరణోద్యతమ్ || ౨-౮౧ ||
 సదా శ్రద్ధావిరహితమధైర్యం క్రోధినం భ్రమమ్ |
 అసచ్ఛరీత్రం విగుణం పరదారాతురం సదా || ౨-౮౨ ||
 అసద్బుద్ధినమూహోత్థమభక్తం ద్వైతచేతనమ్ |
 నానానిష్ఠావృతాఙ్గం చ తం శిష్యం వర్జయేద్ గురుః || ౨-౮౩ ||
 యది న త్యజ్యతే వీర ధనాదిదానహేతునా |
 నారకీ శిష్యవత్ పాపీ తద్విశిష్టమవాప్నుయాత్ || ౨-౮౪ ||
 క్షణాదసిద్ధః స భవేత్ శిష్యాసాదితపాతకైః |
 అకస్మాన్నరకం ప్రాప్య కార్యనాశాయ కేవలమ్ || ౨-౮౫ ||
 విచార్య యత్నాత్ విధివత్ శిష్యసంకల్పహమాచరేత్ |
 అన్యథా శిష్యదోషేణ నరకస్థో భవేద్ గురుః || ౨-౮౬ ||
 న పత్నీం దీక్షయేద్ భర్తా న పితా దీక్షయేత్ సుతామ్ |
 న పుత్రం చ తథా భ్రాతా భ్రాతరం నైవ దీక్షయేత్ || ౨-౮౭ ||
 సిద్ధమస్త్రో యది పతిస్తదా పత్నీం స దీక్షయేత్ |
 శక్తిత్వేన ఖైరవస్తు న చ సా పుత్రికా భవేత్ |
 మన్త్రాణాం దేవతా జ్ఞేయా దేవతా గురురూపిణీ || ౨-౮౮ ||
 తేషాం భేదో న కర్తవ్యో యదీచ్ఛేచ్ఛుభమాత్మనః |
 ఏకగ్రామే స్థితః శిష్యస్త్రీసన్ధ్యం ప్రణమేద్ గురుమ్ || ౨-౮౯ ||
 క్రోశమాత్రస్థితో భక్త్యా గురుం ప్రతిదినం నమేత్ |
 ఆర్థయోజనతః శిష్యః ప్రణమేత్ పఞ్చపర్వసు || ౨-౯౦ ||
 ఏకయోజనమారభ్య యోజనద్వాదశావధిః |
 దూరదేశస్థితః శిష్యో భక్త్యా తత్సన్నిధిం గతః || ౨-౯౧ ||

తస్త్రియోజనసంఖ్యోక్తమాసేన ప్రణమేద్ గురుమ్ ।

వక్షరేణ భవేద్ యోగ్యో విప్రో హి గురుభావతః ॥ ౨-౯౨ ॥

వర్షద్వయేన రాజస్యో వైశ్యస్తు వత్సరైస్త్రిభిః ।

చతుర్భిర్వత్సరైః శూద్రః కథితా శిష్యయోగ్యతా ॥ ౨-౯౩ ॥

ఇతి శ్రీరుద్రయామలే ఉత్తరతస్త్రే మహాత్మస్తోద్ధీపనే సర్వవిద్యానుష్ఠానే


సిద్ధిమస్తప్రకరణే ఖైరపిఖైరవసంవాదే గురుమహిమాగురుకృత్యః

ద్వితీయః పటలః ॥ ౧ ॥


The numbers correspond to paTala and verse numbers from

Rudrayamala uttaratantra.

Proofread by Aruna Narayanan

——
Gurumahimagurukritya

pdf was typeset on February 16, 2020

——
Please send corrections to sanskrit@cheerful.com

